

● **ഖുർആൻ ആശയ വിവരണം**
കെ പി സകരിയ

ശ്രദ്ധയോടെ പിന്തുടരുക

(അധ്യായം 75 • മിയാമ)

16. ഖുർആൻ ധൃതിപ്പെട്ട് ഹൃദിസ്ഥമാക്കാൻ വേണ്ടി നിന്റെ നാവ് ചലിപ്പിക്കേണ്ടതില്ല.
17. അതിന്റെ സമാഹരണവും പാരായണം ചെയ്തു തരലും നമ്മുടെ ബാധ്യതയാണ്.
18. അങ്ങനെ നാം അത് ഓതിത്തരുമ്പോൾ താങ്കൾ ആ ഓത്ത് ശ്രദ്ധയോടെ പിന്തുടരുക.
19. പിന്നെ അതിന്റെ താൽപര്യം വിശദീകരിച്ചു തരലും നമ്മുടെ കടമയാണ്.
20. വാസ്തവത്തിൽ നിങ്ങൾ ക്ഷണികമായ ഭൗതികജീവിതത്തെ സ്നേഹിക്കുന്നു.
21. ശാശ്വതമായ പാരത്രിക ജീവിതത്തെ അവഗണിക്കുകയും ചെയ്യുന്നു.
22. ചില മുഖങ്ങൾ അന്ന് പ്രശോഭിതമായിരിക്കും.
23. തങ്ങളുടെ രക്ഷിതാവിനെ നോക്കിക്കൊണ്ടിരിക്കും.
24. ചില മുഖങ്ങൾ അന്ന് വിളറി വെളുത്തിരിക്കും.
25. ഏതോ ഗുരുതരമായ വിപത്ത് പിടികൂടാൻ പോകുകയാണ് എന്ന് അവർ വിചാരിക്കും.

لَا تُحْرِكْ بِهِ لِسَانَكَ لِتَعْجَلَ بِهِ ۚ (16) إِنَّ عَلَيْنَا جَمْعَهُ
 وَقُرْآنَهُ ۚ (17) فَإِذَا قَرَأْتَهُ فَاتَّبِعْ قُرْآنَهُ ۚ (18) ثُمَّ إِنَّ عَلَيْنَا
 بَيَانَهُ ۚ (19) كَلَّا ۚ بَلْ تُحِبُّونَ الْعَاجِلَةَ ۚ (20) وَتَذُرُونَ الْآخِرَةَ
 (21) وَجوهٌ يُؤْمِنُ بِآيَاتِنَا ۚ (22) إِلَىٰ رَبِّهَا نَاظِرَةٌ ۚ (23) وَوَجوهٌ
 يُؤْمِنُ بِآسِرَةٍ ۚ (24) تَنْظُرُ أَنْ يُفْعَلَ بِهَا فَاقِرَةٌ ۚ (25)

പദവിശകലനം

ك لا തീർച്ചയായും നമ്മുടെ ബാധ്യതയാണ്, جمعہ അതിന്റെ സമാഹരണവും, قرآنہ അത് പാരായണവും ചെയ്തുതരലും, فإذا قرأناه അങ്ങനെ നാം അത് ഓതിത്തരുമ്പോൾ, فاتبع ശ്രദ്ധയോടെ പിന്തുടരുക, قرآنہ ആ ഓത്ത്, ثم പിന്നെ, إن علينا നമ്മുടെ ബാധ്യതയാണ്, بياان അതിന്റെ താൽപര്യം വിശദീകരിച്ചുതരൽ, كلا അങ്ങനെ വേണ്ട, بل تحبون എന്നാൽ നിങ്ങൾ ഇഷ്ടപ്പെടുന്നു

وتذرون, العاجلة ക്ഷണികമായ ഭൗതികജീവിതത്തെ, وتذرون നിങ്ങൾ അവഗണിക്കുകയും ചെയ്യുന്നു, الآخرة പാരത്രിക ജീവിതത്തെ, وجوه ചില മുഖങ്ങൾ, آسرة അന്ന്, ناضره പ്രശോഭിതമായിരിക്കും, إلى ربها തങ്ങളുടെ രക്ഷിതാവിനെ, ناظره നോക്കിക്കൊണ്ടിരിക്കും, وجوه ചില മുഖങ്ങൾ, يؤمن آسرة അന്ന്, باسرة വിളറിവെളുത്തിരിക്കും, تظن അവർ വിചാരിക്കും, أن يفعل പിടികൂടാൻ പോവുകയാണെന്ന്, بها അവയെ, فاقرة ഗുരുതരമായ വിപത്ത്.

1) لا تحرك بن لسانك لتعجل به എന്ന വാക്യത്തിന് നൽകപ്പെട്ട ഒരു വ്യാഖ്യാനം ഇപ്രകാരമാണ്:

قال مقاتل بن سليمان (لا تحرك به لسانك لتعجل به) وذلك أن جبريل كان يأتي النبي (ص) بالوحي، فإذا قرأه عليه تلاه النبي (ص) قبل أن يفرغ جبريل من الوحي مخافة أن لا يحفظه فقال الله تعالى (لا تحرك به لسانك) بتلاوته قبل أن يفرغ جبريل عليه والسلام (لتعجل به)

മുഖാതിലുബ്നു സുലൈമാൻ പറഞ്ഞു: ജിബ്രീൽ നബി(സ)ക്ക് വഹ് വെച്ചു കൊടുക്കാനുണ്ടായിരുന്നു. ജിബ്രീൽ അത് ഓതിക്കൊടുക്കുമ്പോൾ നബി(സ) അത് മനപ്പാഠമാക്കുന്നതിനുള്ള ഉത്കണ്ഠയാൽ ജിബ്രീൽ അത് പൂർണ്ണമാക്കുന്നതിന് മുമ്പ് നബി(സ) അത് ഓതിക്കൊണ്ടിരിക്കും. അല്ലാഹു പറയുകയാണ്: ജിബ്രീൽ പാരായണം പൂർണ്ണമാക്കുന്നതിന് മുമ്പ് നീ ധൃതിപ്പെടേണ്ടതില്ല. (തഫ്സീറു മുഖാതിലുബ്നി സുലൈമാൻ 4:512)

2) إن علينا جمعه وقرآنه എന്ന വാക്യത്തിന് നൽകപ്പെട്ട വ്യാഖ്യാനം ഇപ്രകാരമാണ്:

عن قتادة (إن علينا جمعه وقرآنه) يقول: إن علينا حفظه وتأليفه

ഖതാദ(റ) പറയുന്നു: തീർച്ചയായും അതിന്റെ സംരക്ഷണവും ക്രോഡീകരണവും നമ്മുടെ ബാധ്യതയാണ്. (ഇബ്നുജരീർ 23:501)

3) وجوه يومئذ ناضرة എന്ന വാക്യത്തിന്റെ വ്യാഖ്യാനം

عن مجاهد بن جبر (ر) وجوه يومئذ ناضرة) قال مسرورة

മുജാഹിദ് പറയുന്നു: അദ്ദേഹം പറഞ്ഞു: സന്തോഷത്തോടെയുള്ള മുഖം (ഇബ്നുജരീർ 23:506)

4) باسرة എന്ന പദത്തെപ്പറ്റിയുള്ള വിശദീകരണം ഇപ്രകാരമാണ്:

قال مقاتل بن سليمان (ووجوه يومئذ باسرة) يغني متغيرة اللون

മുഖാതിലുബ്നു സുലൈമാൻ(റ) പറഞ്ഞു: മുഖം വിവർണ്ണമാകൽ (തഫ്സീറു മുഖാതിൽ 4:513)

ആശയം

അല്ലാഹു നൽകുന്ന ദിവ്യസന്ദേശത്തിലടങ്ങുന്ന സൂക്തങ്ങൾ ജിബ്രീലെന്ന ഗുരുവിന്റെ മുമ്പിലിരുന്നു ശ്രദ്ധിച്ചുപഠിക്കാൻ ശ്രമിക്കുന്ന ശിഷ്യനാണ് മുഹമ്മദ് നബി. ഗൗരവപ്പെട്ട കാര്യം പഠിക്കുന്ന ഒരു പഠിതാവിന്റെ ഉത്കണ്ഠ നബിയുടെ ഭാവത്തിൽ പ്രകടമാണ്.

ഗുരു പറയുകയാണ്: പ്രിയ ശിഷ്യാ, നീ വേവലാതിപ്പെടേണ്ട. നീ ധൃതിപ്പെടേണ്ട. അതിനായി തിടുക്കപ്പെട്ട് ഹൃദിസ്ഥമാക്കാൻ പണിപ്പെടേണ്ട. പഠനപ്രക്രിയക്ക് വേണ്ടത് ഏകാഗ്രതയും ശ്രദ്ധയും അവധാനതയുമാണ്. ഇക്കാര്യത്തിൽ അല്ലാഹു അവന്റെ തൗഹീദ് താങ്കൾക്ക് നൽകുന്നതാണ്. ഈ സാരഗർഭമായ സൂക്തങ്ങൾ താങ്കളുടെ മനോമുകുരത്തിൽ കൃത്യമായി അടക്കിവെക്കുന്നതിലും അവ മറന്നുപോകാതിരിക്കുന്നതിനും അല്ലാഹുവിന്റെ അഭൗമമായ മേൽനോട്ടമുണ്ട്. അതുവഴി താങ്കളുടെ മനസ്സിൽ അത് കൊത്തിവെക്കും. തുടർന്ന് താങ്കളുടെ ശിഷ്യഗണങ്ങൾ അത് ഹൃദിസ്ഥമാക്കും. പിന്നീട് അത് വേണ്ടവിധം സംരക്ഷിക്കുന്നതിനുള്ള ക്രോഡീകരണ സംവിധാനങ്ങൾ ഏർപ്പെടുത്തും.

ഇതെല്ലാം അല്ലാഹു ബാധ്യതയേറ്റ കാര്യങ്ങളാണ്.

അതിനാൽ താങ്കൾ ഒട്ടുമേ ആശങ്കപ്പെടേണ്ട. നാം ഓതിത്തരുമ്പോൾ അത് ശ്രദ്ധാപൂർവ്വം കേൾക്കുക. ജിബ്രീലിനൊപ്പം ഉത്കണ്ഠയോടെ ഓതി സാഹസപ്പെടേണ്ടതില്ല. ശ്രദ്ധയോടെ കേൾക്കുക. നിശ്ശബ്ദം പിൻതുടരുക. നബി(സ) ഈ കൽപനപ്രകാരം ജിബ്രീൽ വരുമ്പോഴെല്ലാം നിശ്ശബ്ദ പാലിക്കുകയും ശ്രദ്ധിച്ചു കേൾക്കുകയും പതിവായിരുന്നു. ജിബ്രീൽ പോയശേഷം അത് ഓതുകയും ചെയ്യും. ജിബ്രീലിനൊപ്പം ഓതിയിരുന്ന സന്ദർഭത്തിൽ അതിനിടയിൽ സംശയങ്ങൾ ഉന്നയിക്കുകയും വ്യക്തമല്ലാത്ത ആശയങ്ങൾ വിവരിക്കാൻ ആവശ്യപ്പെടുകയും ചെയ്തിരുന്നു. ഒരു പഠിതാവ് പാഠഭാഗത്തിന്റെ കേന്ദ്രഭാഗത്തിൽ ആദ്യം ശ്രദ്ധ കേന്ദ്രീകരിക്കണം. വിശകലനങ്ങളും വിശദീകരണങ്ങളും വേണ്ട സമയത്ത് വേണ്ട വിധം അല്ലാഹു നൽകും. അത് സംബന്ധമായി വേവലാതി വേണ്ട.

ആദമിന്റെ സന്തതികളേ, നിങ്ങൾ താൽക്കാലികവും ക്ഷണികവുമായ കാര്യങ്ങളിൽ താൽപര്യം കാണിക്കുന്നു. പെട്ടെന്ന് എന്ത് ലഭിക്കുമെന്ന കാര്യത്തിൽ ആർത്തി കാണിക്കുകയാണ്. എന്നാൽ ശാശ്വതവും അനശ്വരവുമായ കാര്യങ്ങളെ നിങ്ങൾ അവഗണിക്കുകയാണ്. പാരത്രിക ജീവിതമെത്ര അനശ്വരം. അന്നാളിൽ ചിലരുടെ മുഖത്ത് സന്തോഷവും സംതൃപ്തിയും കളിയാടും. അവരുടെ മുഖം ആനന്ദത്താൽ പ്രശോഭിതമായിരിക്കും. അവർ അത്യധികം ആഹ്ലാദത്തോടെ തങ്ങളുടെ സ്രഷ്ടാവിന്റെ തിരുമുഖം കാണാൻ ആകാംക്ഷയോടെ കാത്തിരിക്കുന്നവരായിരിക്കും. അവന്റെ അനർഘമായ പ്രതിഫലത്തിൽ പ്രതീക്ഷവെച്ചുപുലർത്തുന്നവരായിരിക്കും.

മറ്റു ചിലരുടെ മുഖം ഭീതിയാൽ കാളിമ വന്ന് വിളറിവെളുക്കും. ഭയാനകമായ വിപത്ത് തങ്ങളെ വലയം ചെയ്യാൻ പോവുകയാണെന്ന് ഭയപ്പെട്ട് അസ്വസ്ഥമായിരിക്കും. സന്തോഷത്തിന്റെ അടയാളങ്ങളെല്ലാം അപ്രത്യക്ഷമാകും. നിരാശയുടെ നിസ്സംഗതയും അവരുടെ മനസ്സിൽ കൂടുകെട്ടും. അല്ലാഹുവിന്റെ ശിക്ഷ ഉറപ്പായി എന്ന ചിന്തയാൽ അവരുടെ മുഖഭാവം വിവർണ്ണമായിരിക്കും. സന്തോഷത്തോടെ അല്ലാഹുവിനെ കണ്ടുമുട്ടാൻ സാധ്യമാകുന്ന പാഥേയങ്ങൾ ഒരുക്കുക.

ഖുർആൻ പാരായണം: ധൃതിവേണ്ട

ഖുർആൻ ഹൃദിസ്ഥമാക്കുന്നതിനുള്ള ഉത്കണ്ഠയാൽ ധൃതിപ്പെടേണ്ടതില്ലെന്ന് ഖുർആൻ മറ്റൊരു സ്ഥലത്ത് വ്യക്തമാക്കുന്നു:

فَتَعَلَى اللَّهِ الْمَلِكُ الْحَقُّ وَلَا تَعْجَلْ بِالْقُرْآنِ
 مِنْ قَبْلِ أَنْ يُقْضَىٰ إِلَيْكَ وَحْيُهُ وَقُل رَّبِّ زِدْنِي
 عِلْمًا

സാക്ഷാൽ രാജാവായ അല്ലാഹു അത്യുന്നതനാണ്. ഖുർആൻ അത് നിനക്ക് ബോധനം നൽകപ്പെട്ടുകഴിയുന്നതിന് മുമ്പായി പാരായണം ചെയ്യുന്നതിന് നീ ധൃതി കാണിക്കരുത്. എന്റെ രക്ഷിതാവേ, എനിക്ക് നീ ജ്ഞാ

നം വർധിപ്പിച്ചുതരണമേ എന്ന് നീ പ്രാർഥിക്കുക (താഹാ 114)

سُنُّرُكَ فَلَا تَسَىٰ ۖ

നിനക്ക് നാം ഓതിത്തരാം. നീ മറന്നുപോകുകയില്ല (അഅ്ലാ 6)

അല്ലാഹുവിനെ കാണൽ

ഇഹലോകത്തുനിന്ന് അല്ലാഹുവിനെ കാണുന്നത് മനുഷ്യന് സാധ്യമല്ലെന്ന് ഖുർആൻ വ്യക്തമാക്കുന്നു.

لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ

اللَّطِيفُ الْخَبِيرُ ۝

കണ്ണുകൾ അവനെ കണ്ടെത്തുകയില്ല. കണ്ണുകളെ അവൻ കണ്ടെത്തുകയും ചെയ്യും. അവൻ സൂക്ഷ്മജ്ഞാനിയും അഭിജ്ഞാനുമാകുന്നു. (അൻആം 103). പരലോകത്ത് ദൃഷ്ടി മുർച്ചയുള്ളതാകും.

لَقَدْ كُنْتَ فِي غَفْلَةٍ مِّنْ هَذَا فَكَشَفْنَا عَنْكَ غِطَاءَكَ

فَبَصَّرَكَ الْيَوْمَ حَدِيدًا ۝

“നിഷേധിയോട് പറയപ്പെടും. തീർച്ചയായും നീ ഇതിനെപ്പറ്റി അശ്രദ്ധയിലായിരുന്നു. എന്നാൽ ഇപ്പോൾ നിന്നിൽ നിന്ന് നിന്റെ മുടി നാം നീക്കം ചെയ്തിരിക്കുന്നു. അങ്ങനെ നിന്റെ ദൃഷ്ടി ഇന്ന് മുർച്ചയുള്ളതാകുന്നു” (ഖാഫ് 22)

نظر എന്ന വാക്ക് പ്രതീക്ഷയെന്ന അർത്ഥത്തിൽ ഖുർആനിൽ മറ്റൊരിടത്ത് പ്രയോഗിക്കപ്പെട്ടിരിക്കുന്നു.

هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِّنَ

الْعَمَامِ وَالْمَلَائِكَةُ وَقُضِيَ الْأَمْرُ وَإِلَى اللَّهِ

تَرْجِعُ الْأُمُورُ ۝

‘മേലേക്കുടയും ചൂടി അല്ലാഹു മലക്കുകളുടെ അകമ്പടിയോടെ എഴുന്നള്ളി മുന്നിലെത്തി കാര്യം തീരുമാനിക്കാനാണോ അവർ കാത്തിരിക്കുന്നത്? എന്നാൽ കാര്യങ്ങളെല്ലാം അല്ലാഹുവിങ്കലേക്കുവന്നു മടക്കപ്പെടുന്നത്? (അൽബഹറ 210)

പരലോകത്ത് അല്ലാഹുവിനെ നേരിൽ കാണുന്നതുമായി ബന്ധപ്പെട്ട് ബുഖാരി നിവേദനം ചെയ്ത ഒരു ഹദീസിലെ പ്രസക്ത ഭാഗങ്ങൾ ഇപ്രകാരമാണ്.

عن أبي هريرة (ر) قال: قال أناس: يا رسول الله هل نرى ربنا يوم القيامة؟ فقال: هل تضارون في الشمس ليس دونها سحاب؟ قالوا: لا يا رسول الله. قال: هل تضارون في القمر ليلة البدر ليس دون سحاب؟ قالوا: لا يا رسول الله. قال: فأنكم ترونه يوم القيامة كذلك.

അബൂഹുറയ്(റ) പറയുന്നു: ജനങ്ങൾ ചോദിച്ചു: അല്ലാഹുവിന്റെ ദൂതരേ, നമുക്ക് അന്ത്യദിനത്തിൽ അല്ലാ

ഹുവിനെ നേരിട്ട് കാണാനാവുമോ? നബി പ്രതിവചിച്ചു: കാർമ്മേലരഹിതമായ ആകാശത്ത് സൂര്യനെ കാണാൻ നിങ്ങൾക്ക് പ്രയാസമുണ്ടോ? അവർ പറഞ്ഞു: അല്ലാഹുവിന്റെ ദൂതരേ, ഇല്ല. നബി വീണ്ടും ചോദിച്ചു: കാർമ്മേലരഹിതമായ ആകാശത്ത് പൗർണ്ണമി രാവിൽ ചന്ദ്രനെ കാണാൻ നിങ്ങൾക്ക് പ്രയാസമുണ്ടോ? അവർ പറഞ്ഞു: അല്ലാഹുവിന്റെ ദൂതരേ, ഇല്ല. അപ്പോൾ നബി പറഞ്ഞു: ഇവിധം തന്നെ നിങ്ങൾ അന്ത്യനാളിൽ അല്ലാഹുവിനെ കാണും. (ബുഖാരി 6116)

عن صهيب: عن النبي (ص) قال: إذ دخل أهل الجنة الجنة قال: يقول الله تبارك وتعالى تريدون شيئا أزيدكم فيقولون أم تبيض وجوهنا ألو تدخلنا الجنة؟ وتنجنا من النار فيكشف الحجاب، فما قال أعطوا شيئا أحب إليهم من النظر إلى ربهم عز وجل.

സ്വർഗക്കാർ സ്വർഗത്തിൽ പ്രവേശിച്ചുകഴിഞ്ഞാൽ അല്ലാഹു ചോദിക്കും: ഞാൻ നിങ്ങൾക്ക് കൂടുതൽ വല്ലതും ചെയ്യാൻ നിങ്ങൾ ഉദ്ദേശിക്കുന്നുണ്ടോ? അവർ പറയും: ഞങ്ങളുടെ മുഖങ്ങളെ സന്തോഷിപ്പിച്ചു തന്നില്ലേ? ഞങ്ങളെ സ്വർഗത്തിൽ പ്രവേശിപ്പിച്ചില്ലേ? ഞങ്ങളെ നരകത്തിൽ നിന്ന് രക്ഷപ്പെടുത്തിയില്ലേ? അപ്പോൾ അവർക്ക് മറ നീക്കപ്പെടും. അല്ലാഹുവിനെ നോക്കിക്കാണുന്നതിനേക്കാൾ ഇഷ്ടപ്പെട്ട യാതൊന്നും അവർക്ക് നൽകപ്പെട്ടതായി ഉണ്ടായിരിക്കുകയില്ല. (മുസ്ലിം 271)

ഇതു ഓലാഹി (വർധിതാനുഗ്രഹം) പറ്റിയാണ് ഖുർആൻ ഇപ്രകാരം വ്യക്തമാക്കുന്നത്.

لِّلَّذِينَ أَحْسَنُوا الْحُسْنَىٰ وَزِيَادَةٌ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ

സൂക്യതം ചെയ്തവർക്ക് ഏറ്റവും ഉത്തമമായ പ്രതിഫലവും കൂടുതൽ നേട്ടവുമുണ്ട്. ഇരുളോ അപമാനമോ അവരുടെ മുഖത്തെ തീണ്ടുകയില്ല. അവരാകുന്നു സ്വർകാവകാശികൾ. അവരതിൽ നിത്യവാസികളായിരിക്കും (യൂനുസ് 26).

സന്തോഷിക്കുന്നവർ സന്താപിക്കുന്നവർ

സുറത്തു അബസയിൽ പ്രസന്നരും കാളിമ ബാധിച്ചവരുമായ ആളുകളെപ്പറ്റി ഖുർആൻ പറയുന്നു:

وَجُوهٌ يُّومِئِدٌ مُّسْفِرَةٌ ۝۳۸ ضَاكَّةٌ مُّسْتَبْشِرَةٌ ۝۳۹

وَوُجُوهٌ يُّومِئِدٌ عَلَيْهَا عَبْرَةٌ ۝۴۰ تَرَاهُهَا قَرَّةٌ ۝۴۱ أُولَٰئِكَ

هُمُ الْكٰفِرَةُ الْفٰئِرَةُ ۝۴۲

അന്ന് ചില മുഖങ്ങൾ പ്രസന്നമായിരിക്കും. ചിരിക്കുന്നവയും സന്തോഷിക്കുന്നവയുമായിരിക്കും. മറ്റു ചില മുഖങ്ങൾ പൊടിപുരണ്ടതായിരിക്കും. അവയെ കുരിരട്ട് മുടിയിരിക്കും. അവരത്രെ അവിശ്വാസികളും അധർമകാരികളും (അബസ 38-42)